



گورنر KATHY HOCHUL

فوری ریلیز کے لیے: 2023/30/8

گورنر KATHY HOCHUL کی جانب سے پناہ کے متلاشی افراد کے بارے میں بیان

"آج صبح میں نے وائٹ ہاؤس کے ویسٹ ونگ میں Biden انتظامیہ کے سینئر اراکین کے ساتھ دو گھنٹے سے زیادہ ملاقات کی تاکہ اس بارے میں کھل کر اور نتیجہ خیز بات چیت کی جا سکے کہ وفاقی حکومت کس طرح نیو یارک کے افراد کو اضافی مدد فراہم کر سکتی ہے، اور کرنی چاہیے کیونکہ ہم پناہ کے متلاشیوں اور تارکین وطن کی مسلسل آمد سے نمٹنے کے لیے کام کر رہے ہیں۔ ہم نے متعدد فوری اور ٹھوس اقدامات پر توجہ مرکوز کی، جن میں سے کئی ایسے ہیں جو زیادہ سے زیادہ افراد کو امریکہ میں قانونی طور پر کام کرنے کی اجازت دیں گے، نیز اس بحران کو ختم کرنے کے لئے طویل مدتی اقدامات بھی فراہم کریں گے۔"

جیسا کہ نیو یارک کے باشندے جانتے ہیں، پناہ کے متلاشیوں اور تارکین وطن کے لئے تیز رفتار کام کی اجازت حاصل کرنا میری اولین ترجیح رہی ہے اور آج بھی ہے۔ یہ پناہ کے متلاشیوں کو مدد دینے کا واحد طریقہ ہے جس سے وہ اپنی کفالت کریں گے، تاکہ وہ مستقل رہائش میں منتقل ہو سکیں۔ مجھے خصوصی طور پر خوشی ہے کہ وفاقی حکومت نے نیو یارک میں ان ہزاروں افراد کی شناخت کے لیے عملہ، ڈیٹا اور وسائل فراہم کرنے پر اتفاق کیا ہے جو پہلے ہی اہل ہیں، تاہم، ابھی تک کام کی اجازت کے لیے درخواست نہیں دی ہے۔"

یہ پہلا اہم قدم ہے لیکن کسی غلطی کی گنجائش نہیں: یہ اس بحران کو مکمل طور پر حل کرنے یا اس سطح کی حمایت فراہم کرنے کے لئے کافی نہیں ہے جس کی نیو یارک کے باشندوں کو ضرورت ہے اور جس کے وہ مستحق ہیں۔ یہی وجہ ہے کہ آنے والے دنوں میں، میں زیادہ سے زیادہ افراد کے لئے کام کرنے کی فوری اجازت حاصل کرنے، نیو یارک کے لئے وسیع مالی امداد، اور طویل التواء امیگریشن اصلاحات کے لئے کام جاری رکھوں گی۔ میں وائٹ ہاؤس کی ممنون ہوں کہ اس نے ان نتیجہ خیز مباحثوں کو جاری رکھنے اور اس بحران کا جواب دینے کے لئے حکومت کی تمام سطحوں پر شراکت داری کو مضبوط بنانے پر اتفاق کیا ہے۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)